

19 ta' Diċembru, 1959

Imhallel:—

Onor. Dr. A. J. Montanaro Gauci, C.B.E., K.M., LL.D.

Giuseppe Borg

verses

Emmanuele Calleja

Lokazzjoni — Diportament tal-Inkwilini — Ġirġen.

*L-imġieba hażina tal-kerrej tista' taht ċerti ċirkustanzi tammon-
ta għal abbuż ta' dgawdiża tal-fond, meta ngustament t'im-
pedizzu jew tirrendi diffiċli l-godiment tal-fond adjaċenti
da parti tas-sid stess jew ta' inkwilini oħrajn tiegħu, speċ-
jalment meta k-żewġ fondi jkun u j'nfdu u jkollhom ambjenti
komuni; imma b'leż dan jiġri, jeħtieġ li l-imġieba hażina
tal-kerrej tkun ta' ċerta gravità u persistenza.*

Barra minn dan, bejn għrien wieheda jistenna certa tolleranza; u d'n it-tolleranza hi akbar f'każ ta' lokatur li jkri parti minn daru lil hadd ieħor li jkollu tjal zghar.

Il-Qorti:— Rat is-sentenza tagħha tad-9 ta' Novembru 1959, fejn jinsabu mnizzlin it-talba u l-eċċezzjoni tal-partijiet rispettivament, u li biha giet miċhuda l-eċċezzjoni tal-inappel'abbilità tas-sentenza appellata, bl-ispejjeż kontra l-appellat;

Omissis;

Ikkunsidrat;

Illi l-fond in kwistjoni jikkonsisti f'parti ta' dar mikrija għand l-attur, li żamm għalih kamra bil-bieb għal barra, użata bħala hanut b'aċċess għall-bitha tad-dar, u kamra fil-bitha għall-ħażna, fil-waqt li l-kumplament ta' dik id-dar hija minnu sullokata lill-konvenut, li jgħix hemm bil-familja. Bejn il-kontendenti fuq dik id-dar kien hemm diversi kawżi u tilwim, u bi transazzjoni li giet inkorporata f'sentenza tal-Prim'Awla tal-Qorti Ċivili tal-15 ta' Novembru 1946 sar ftehim fuq il-bitha, fis-sens li din tista' tintuża mill-konvenut biss għall-passaġġ għad-W.C., fil-waqt li mart il-konvenut tkun tista' tuża rokna minnha bejn il-bieb tal-kċina u l-bieb tal-bitha tal-hanut tal-attur għall-ħasil tal-hwejjeg, u wlied il-konvenut ma jistgħux jagħmlu użu tal-bitha hliet meta jkun hemm xi hadd mill-membri l-kbar tal-familja. L-attur jippretendi li l-konvenut kiser dawk il-kondizzjonijiet dwar il-bitha, għamel ħsara f'saqaf taż-żingu tal-kamra, u sew hu kemm il-membri tal-familja giebu ruħhom ħażin mal-attur; u fuq daqshekk jippretendi li jholl il-kirja;

Ikkunsidrat;

Illi, skond il-ligi, il-kerrej għandu jagħmel użu tal-fond bħala "bonus pater familias"; u fil-każ li jinqeda bih b'mod li jagħmel ħsara lis-sid, jew jkser il-kondizzjonijiet tal-kirja, is-sid jista' jitlob li jholl il-kirja (art. 1643, 1644, 1659 Kodiċi Ċivili);

Ikkunsidrat;

Illi ma jirriżultax li l-konvenut għamel hsara fil-post, għax kif qalet l-Ewwel Qorti, u rat din il-Qorti fl-aċċess, il-hsara fis-saqaf taż-żingu hija dovuta għall-qdumija taż-żingu u l-azzjoni tal-arja u tax-xita, fil-waqt li ma giex pruvat li l-konvenut sadd it-toqba tal-ilma għall-bitha, hliet meta l-kamra kienet għal żmien twil mhux użata u minnha kienu johorgu l-grieden, u għalhekk ma kienx hemm pregudizzju. Fuq l-imġieba tal-konvenut u l-membri tal-familja tiegħu, il-Qorti tosserva li l-imġieba hażina ta' kerrej tista' taht ċerti ċirkustanzi tammonta għal abbuż tad-dgawdija tal-fond, meta ngustament timpedixxi jew tirrendi diffiċli l-godiment tal-fond adjaċenti da parti tassid stess jew ta' inkwilini oħrajn tiegħu, speċjalment meta ż-żewġ fondi jkun jinfdu u ikollhom ambjenti komuni, bħal fil-każ tal-kontendenti Blex dan jigr, jehtieg li fl-imġieba hażina tal-kerrej ikun hemm ċerta gravità u persistenza;

Mix-xhieda tal-appellat stess irriżulta li fil-kamra li zamm bhala hanut ta' mastrudaxxa minn hames snin l-hawn huwa ftit imur, u anki wliedu stess gie li jmorru u gie li għal ġimghat shaħ ma jmorru; għax sew l-appellat kemm uliedu jaħdmu post ieħor (fol. 147). Fil-kamra in kwistjoni l-appellat għandu makna li l-Qorti rat imħaddma waqt l-aċċess. Meta wiehed jikkunsidra li l-makna tagħmel biżżejjed hsejjes, ma jidherx li l-għajjat tar-rediffusion f'dar il-konvenut jista' jkun talment oggezzjonabbli li jikkostitwixxi fiċ-ċirkustanzi tal-partijiet abbuż ta' godiment tal-fond da parti tal-appellant li jagħti lok għax-xoljiment tal-kirja. Kwantu għat-tgħajir, dawn kienu fatti sporadiċi li graw f'perijodu twil, u daqqiet kien hemm il-kompensazzjoni tal-ingurji;

Il-fatt li tfal zghar tal-konvenut appellat gie li għajbu lil xi tnejn minn ulied l-attur, u waħda minnhom qalet lil bin l-attur li dan ma jarax u bin-nuċċali, barra li dawn kienu fatti ta' importanza zghira ferm, kienu fatti ta' tfal zghar li ordinarjament wiehed ma jiehux għalihom. Del resto, l-attur minn hames snin l-hawn ftit ferm mar f'dak il-post, u hafna drabi fil-post ma jkun hemm hadd. Ghemil ta' tfal zghar u sporadiku huwa dak tad-dhul fil-bitha, u xi

drabi fil-hanut jew fuq il-bejt. u ta' importanza wisq żghira biex jaghti lok għax-xoljiment tal-kirja, speċjalment meta wiehed jikkunsidra li ommhom kienet tghidilhom biex jidhlu għewwa, meta tittendi;

Ordinarjament, meta bejn il-ġirien ma jkunx hemm tilwim jew piki, dawn il-fatti ma jaghtu lok għal ebda nċident. Lanqas fil-fatti l-oħrajn, li minnhom ilmentar l-attur, il-Qorti ma tarax mportanza u gravità tali li jaghtu lok għax-xoljiment tal-kirja, speċjalment meta wiehed jikkunsidra l-fatt li l-attur juża l-parti tal-fond minnu użata bħala hanut ta' mastrudaxxa. Ma jistax raġjonevolment jingħad li hemm abbuż tal-fond u ksur tal-kondizzjonijiet bil-fatt li mart il-konvenut gie li halliet xi banju jew barmil fil-bitha f'rokna, meta wiehed jikkunsidra li l-konvenut kellu dritt juża rokna tal-bitha għall-ħasil tal-ħwejjeġ, u li mart il-konvenut kienet twarrabhom meta d-dipendenti tal-attur kienu iridu iġhadu għall-kamra tal-bitha. Evidentement, in vista tal-użu limitat li l-attur kien jagħmel mill-hanut u l-bitha, l-inkonvenjent li forsi seta' jikkawna l-ingombru ta' banju u l-barmil kien ftit wisq biex jiġġustifika x-xoljiment tal-kirja;

Bejn il-ġirien wiehed jistenna ċerta tolleranza: u din it-tolleranza hi aktar fil-każ ta' lokatur li jikri parti minn daru lil hadd ieħor li ikollu t-tfal żgħar. Għal bosta snin, sa ftit qabe' ma bdiel din il-kawża, użu tal-bitha u tal-kamra li għaliha tghaddi mill-bitha l-attur ma kienx jagħmel, u għalhekk preġudizzju ma kienx hemm. Minn meta l-attur beda juża l-kamra u l-bitha, l-imbarazz wara l-ħasla jittenhha;

Għalhekk, il-Qorti ma tarax li hemm lok tax-xoljiment tal-kirja, u l-appell għandu jiġi milqugħ;

Għal dawn ir-raġunijiet, il-Qorti tilqa' l-appell, tirrevoka s-sentenza appellata u tiġhad it-talba tal-attur; iżda.

in vista ta' ċirkustanzi tal-każ, tordna li l-ispejjeż taż-żewġ istanzi bejn il-partijiet jibqgħu mingħajr taxxa, iżda d-dritt tal-perit u tar-Registru, u dawk tas-seduti peritali tal-21 ta' April u 24 ta' Gunju 1959, jithallsu mill-attur.
